



ఎమ్మెల్సీ తాత మధు పై అట్రాసిటీ కేసు నమోదు చేయాలి

ఎమ్మార్పీఎస్ ఆధ్వర్యంలో దిష్టిబొమ్మ దహనం

నిజామాబాద్ సీటీ సెప్టెంబర్ 8 (ప్రజాగళం) తెలంగాణ శాసనసభ స్పీకర్ పై అనుచిత వ్యాఖ్యలు చేసిన ఎమ్మెల్సీ తాత మధు పై అట్రాసిటీ కేసు నమోదు చేయాలని ఎమ్మార్పీఎస్ జిల్లా అధ్యక్షులు మల్లమారి సుధాకర్ డిమాండ్ చేశారు. ఎమ్మార్పీఎస్ మేడిపవన్న న్యాయకత్తులలో మంగళవారం నిజామాబాద్ నగరంలోని ఫులంగ్ చౌరస్తా లో స్పీకర్ పై అనుచిత వ్యాఖ్యలు చేసిన తాత మధు కుమార్ ఎమ్మెల్సీ పై అట్రాసిటీ కేసు నమోదు చేయాలని. ఎమ్మార్పీఎస్ జిల్లా అధ్యక్షులు మల్ల మారి సుధాకర్ ఆధ్వర్యంలో తాత మధు దిష్టి బొమ్మను దహనం చేశారు. అతని పై ఎస్సీ, ఎస్టీ అట్రాసిటీ కేసు పెట్టాలని డిమాండ్ చేశారు. లేని పక్షాన ఎమ్మెల్సీ తాత మధు ఇంటిని ముట్టడిస్తామని హెచ్చరించారు. ఈ దిష్టిబొమ్మ దహన కార్యక్రమంలో నగర మహిళా అధ్యక్షురాలు సమీ ధాన .. రాహుల్ , భిన్న నగర మాదిగ మహిళలు పాల్గొనడం జరిగింది.

బోధన్ కాంగ్రెస్ బిఆర్ఎస్ బోధన్లో ఉద్రిక్తత... బాహాబాహికి దిగిన కాంగ్రెస్, బిఆర్ఎస్ నాయకులు



బోధన్ ప్రతినిధి, సెప్టెంబర్ 8: (ప్రజా గళం) కాంగ్రెస్, బీఆర్ఎస్ నాయకులు బాహాబాహికి దిగడంతో బోధన్ పట్టణంలో ఉద్రిక్త పరిస్థితి నెలకొంది. ఈ ఘటన మంగళ వారం చోటు చేసుకుంది. స్పీకర్ పై అనుచిత వ్యాఖ్యలకు నిరసనగా కాంగ్రెస్ పార్టీ నాయకులు బోధన్ పట్టణంలోని అంబేద్కర్ చౌరస్తా వద్ద ఎమ్మెల్సీ తాత మధు దిష్టిబొమ్మను దహనం చేశారు. అదే సమయంలో కాంగ్రెస్ ప్రభుత్వ వెయ్యి రోజుల పాలనపై బీఆర్ఎస్ నాయకులు నిరసన తెలిపేందుకు అంబేద్కర్ చౌరస్తాకు చేరుకున్నారు. ఇరు పార్టీల నాయకులు పోటాపోటీగా నిరసనలు చేపట్టారు. అనంతరం ఒకరిపై ఒకరు దాడి చేసుకోవడంతో ఒక్కసారిగా చౌరస్తా వద్ద పరిస్థితి ఉద్రిక్త నెలకొంది.

దీంతో పోలీసులు ఇరువర్గాలను చెదర గొట్టారు. కాంగ్రెస్ వెయ్యి రోజుల పాలనను నిరసిస్తూ బీఆర్ఎస్ నాయకులు అంబేద్కర్ విగ్రహానికి వినతిపత్రం ఇచ్చారు. అయితే స్పీకర్ ను అవమానించి న బీఆర్ఎస్ నాయకులు అంబేద్కర్ కు వినతిపత్రం ఇచ్చే నైతిక హక్కు లేదని పేర్కొంటూ కాంగ్రెస్ నాయకులు ఆగ్రహించారు. అనంతరం అంబేద్కర్ విగ్రహానికి పాలాభిషేకం చేశారు. ఈ కార్యక్రమంలో కాంగ్రెస్ కౌన్సిలర్లు తూము శరత్ రెడ్డి, ఆదినారాయణ, మీర్? గౌస్, పట్టణ కాంగ్రెస్ అధ్యక్షుడు అంకు దామ, బీఆర్ఎస్ నాయకులు ముషీర్, బాబా, మోబిన్ ఖాన్, గుమ్మల అశోక్ రెడ్డి, పట్టణ బీఆర్ఎస్ అధ్యక్షుడు రవీందర్ యాదవ్ పాల్గొన్నారు.

మల్లాపూర్లో రీ-సర్వేను పరిశీలించిన తహసీల్దార్



ఇందల్వాయి (ప్రజా గళం/ సెప్టెంబర్. 9 : ఇందల్వాయి: మండల కేంద్రంలోని మల్లాపూర్ గ్రామంలో కొనసాగుతున్న రీ-సర్వే కార్యక్రమాన్ని తహసీల్దార్ బాలయ్య పరిశీలించారు. ఈ సందర్భంగా మూడేళ్ల సువర్ణకు చెందిన పట్నా భూమిని అధికారులు సర్వే చేశారు. సువర్ణకు చెందిన పట్నా భూమి హద్దులను అధికారులు క్షుణ్ణంగా పరిశీలించి, ఆమె భూమిలో నుంచి పక్కవారికి గానీ, ఇతరులకు గానీ ఎలాంటి భూమి వెళ్లకుండా హద్దులను గుర్తిస్తూ సర్వే నిర్వహించారు. భూ యజమానికి ఎలాంటి ఇబ్బందులు తలెత్తకుండా, రికార్డుల ప్రకారం భూమి హద్దులను స్పష్టంగా నిర్ధారించేలా అధికారులు చర్యలు చేపట్టారు. రీ-సర్వే ద్వారా భూముల హద్దులు స్పష్టమవడంతో భవిష్యత్తులో భూ వివాదాలకు అవకాశం లేకుండా ఉంటుందని అధికారులు తెలిపారు. ఈ కార్యక్రమంలో సర్వే సుప్రీయ, అసిస్టెంట్ డైరెక్టర్ శశికుమార్, నితిన్, ప్రవీణ్ తదితరులు పాల్గొన్నారు.

డా.గంట్యాలకు ఉత్తమ ఉపాధ్యాయ పురస్కారం



ప్రజా గళం నిజామాబాద్ ప్రతినిధి : డా.గంట్యాలకు ఉత్తమ ఉపాధ్యాయ పురస్కారం అందుకున్నట్లు తెలిపారు.

మంగళవారం లయన్స్ ఇంటర్నేషనల్ హైదరాబాద్ రవీంద్రభారతిలో గురు వందనం కార్యక్రమాన్ని నిర్వహించారు. ఈ కార్యక్రమంలో భాగంగా పాఠ్యపుస్తక రచయితగా, కవిగా, రచయితగా, డిస్ట్రిక్ రిసోర్స్ పర్సన్ గా, విద్యార్థుల సర్వతో ముఖాభివృద్ధి కై కృషి చేస్తున్నందుకు గాను విశేషమైన ఖ్యాతి సాహిత్య సేవలను అందించినందుకు గాను ఉత్తమ ఉపాధ్యాయ పురస్కారాన్ని తనకు



అందించినట్లు డా. గంట్యాల ప్రసాద్ తెలిపారు. మల్లారం పాఠశాల తెలుగు ఉపాధ్యాయులు డాక్టర్ గంట్యాల ప్రసాద్ కు లయన్స్ ఇంటర్నేషనల్ పురస్కారాన్ని అందించడం తమకెంతో ఆనందంగా ఉందని ప్రధానోపాధ్యాయులు జి. రామ్మోహన్ ఆనందాన్ని వ్యక్తపరిచారు.

వీరు సేవలను కొనియాడారు. సీనియర్ ఉపాధ్యాయులు భూమా గౌడ్ తంగుడిగా శ్రీనివాస్ అరకొండ యాదగిరి బిట్టరాజేందర్ తదితర ఉపాధ్యాయుని ఉపాధ్యాయులు హర్షం వ్యక్తం చేశారు.

HPV వ్యాక్సిన్ వ్యాక్సిన్ తప్పక తీసుకోవాలి

ప్రజా గళం/నిజామాబాద్ ప్రతినిధి: ఎన్ పి వి వ్యాక్సిన్ ను 6 నుంచి 14 ఏళ్ల బాలబాలికలు తప్పక తీసుకోవాలని అల్లు అర్జున్ ఫ్యాన్స్ తెలంగాణ రాష్ట్ర ఉపాధ్యక్షుడు ఎండల సురేష్ కోరారు. మంగళవారం సెప్టెంబర్ 8 తేదీన అల్లు అర్జున్ ఫ్యాన్స్ అసోసియేషన్ తెలంగాణ రాష్ట్ర పిలుపులో భాగంగా రాష్ట్ర అల్లు అర్జున్ ఫ్యాన్స్ అధ్యక్షులు అంజి యాదవ్ ఆదేశాల మేరకు ఎన్ పి వి (నూపి) వ్యాక్సిన్ అవగాహన కార్యక్రమం అల్లు అర్జున్ ఫ్యాన్స్ తెలంగాణ రాష్ట్ర ఉపాధ్యక్షుడు ఎండల సురేష్ ఆధ్వర్యంలో జనసేన నిజామాబాద్ జిల్లా నాయకులు గుండా సంతోష్ పోస్టల్ ఆవిష్కరణ కార్యక్రమం నిర్వహించారు.

అనంతరం ఎల్లమ్మగుట్ట 20 డివిజన్ లో ముఖ్యఅతిథిగా 20డివిజన్ కార్పొరేటర్, బీజేపీ సీనియర్ నాయకులు న్యాలం రాజు ఎల్లమ్మగుట్ట లోని ఆక్స్ఫర్డ్ స్కూల్ నిజాం వ్యాక్సిన్ కార్యక్రమంలో పాల్గొని వ్యాక్సిన్



ప్రాధాన్యత గురించి వివరించడం జరిగింది. ఈ కార్యక్రమంలో స్కూల్ ప్రిన్సిపల్ రమణ మరియు స్కూల్ డీవర్స్ కూడా పాల్గొన్నారు తదనంతరం న్యూ ప్రియదర్శని స్కూల్ ప్రిన్సిపల్ పుష్పలత ప్రకాష్ పాల్గొనడం

జరిగింది ఈ కార్యక్రమంలో అల్లు అర్జున్ ఫ్యాన్స్ జిల్లా నగర కమిటీ సభ్యులు నవీన్, దీపక్, మహేష్, గోపి, బిట్ట, కార్తిక్, సుమంత్, విగ్నేష్, లక్ష్మణ్, శ్రీను, విజయ్ అభిమానులు పాల్గొన్నారు.

కారేగాం తండా సర్పంచ్ డాక్టర్ రమావత్ లాల్సింగ్కు పీహెచ్డీ డాక్టరేట్

నిజామాబాద్, సెప్టెంబర్ 8 ప్రజా గళం : నిజామాబాద్ జిల్లా చందూర్ మండలం కారేగాం తండా గ్రామ సర్పంచ్గా ప్రజలకు సేవలందిస్తూనే ఉన్నత విద్యను కొనసాగించి పీహెచ్డీ సాధించిన డాక్టర్ రమావత్ లాల్సింగ్ కు అరుదైన గౌరవం దక్కింది. ఉస్మానియా విశ్వవిద్యాలయం హిందీ విభాగంలో “సమకాలీన హిందీ ఉపన్యాస మే సాంప్రదాయిక్ సంఘర్ష” అనే అంశంపై పరిశోధన పూర్తి చేసిన ఆయనకు ఉస్మానియా విశ్వవిద్యాలయం నిర్వహించిన 85వ స్నాతకోత్సవంలో పీహెచ్డీ డాక్టరేట్ పట్టా ప్రధానం చేశారు. విశ్వవిద్యాలయంలో నిర్వహించిన కాన్ఫరెన్స్ కార్యక్రమంలో తెలం గాణ గవర్నర్ శ్రీ శివ ప్రతాప్ శుక్లా, భారతీయ బయో టెక్నాలజీ చైర్మన్ డా.కృష్ణ మిలా విసి మొగలయ్య చేతుల మీదుగా డాక్టర్ రమావత్ లాల్సింగ్ డాక్టరేట్ ను స్వీకరించారు. ఒకవైపు గ్రామ సర్పంచ్గా ప్రజా సమస్యల పరిష్కారం, గ్రామ అభివృద్ధికి కృషి చేస్తూనే, మరోవైపు ఉన్నత విద్యను కొనసాగించి పీహెచ్డీ సాధించడం అభినందనీయమని పలువురు



పేర్కొన్నారు. సర్పంచ్ బాధ్యతలను నిర్వహిస్తూ ఉన్నత విద్యలోనూ రాణించి డాక్టరేట్ సాధించడం ద్వారా డాక్టర్ రమావత్ లాల్సింగ్ యువతకు స్ఫూర్తిగా నిలిచారని గ్రామస్థులు, ప్రజా ప్రతి నిధులు, విద్యావేత్తలు, విద్యార్థులు, శ్రేయోభిలాషులు అభి నందించారు. ఈ సందర్భంగా డాక్టర్ రమావత్ లాల్సింగ్ మాట్లాడుతూ తన పరిశోధనకు సహకరించిన ఉస్మానియా విశ్వవిద్యాల

య అధ్యాపకులు, కుటుంబ సభ్యులు, మిత్రు లు, గ్రామ ప్రజలకు కృతజ్ఞతలు తెలిపారు. భవిష్యత్తులో విద్యా రంగంతో పాటు ప్రజాసేవలోనూ మరింతగా కృషి చేస్తా నని తెలిపారు. డాక్టర్ రమావత్ లాల్సింగ్ సాధించిన ఈ ఘనత కారేగాం తండా ప్రజలకు గర్వకారణంగా నిలిచిందని గ్రామస్థులు, శ్రేయోభిలాషులు పేర్కొంటూ ఆయనకు హృదయపూర్వక అభినందనలు తెలిపారు.

జి కే తండా ప్రాథమిక పాఠశాలలో విద్యార్థులకు విద్యా సామగ్రి, యూనిఫారాల పంపిణీ



మహిపాల్, పాఠశాల ప్రధానోపాధ్యాయులు, గ్రామ పాఠశాల యాజమాన్య కమిటీ సభ్యులు మరియు గ్రామస్థులు

ఇందల్వాయి, సెప్టెంబర్ 08 ప్రజా గళం మండల పరిధిలోని జి కే తండా గ్రామ ప్రాథమిక పాఠశాలలో విద్యార్థుల విద్యాభివృద్ధి, సౌకర్యం కోసం ఉచితంగా విద్యా సామగ్రి మరియు యూనిఫారాల పంపిణీ కార్యక్రమం నిర్వహించారు. ప్రజాప్రతినిధులు, పాఠశాల ఉపాధ్యాయులు మరియు యాజమాన్య కమిటీ ప్రతినిధుల సమక్షంలో ఈ కార్యక్రమం వైభవంగా జరిగింది. విద్యార్థులకు నాణ్యమైన విద్యను అందించడంతో పాటు, వారు ప్రతిరోజూ క్రమం తప్పకుండా పాఠశాలకు హాజరయ్యేలా ప్రోత్సహించడమే ఈ కార్యక్రమం యొక్క ముఖ్య ఉద్దేశమని నిర్వాహకులు తెలిపారు. ఈ కార్యక్రమంలో సర్పంచ్ శిరీష,